## אײַזיק-מאיר דיק דער יורד

אַ װוּנדערלעכע געשיכטע, װאָס עס האָט געטראָפֿן מיט אײנעם ר' צדוק פֿון ניקעלסבורג.² עס איז זיך פֿון דער מעשה אַראָפּצונעמען אַ מוסר-השֹכּל, אַז דער מענטש זאָל ניט טאָן קײן פֿאַלשס און אין דער גרעסטער נױט זאָל מען זיך היטן פֿון בעטלברױט. און אױף אײביק איז יענער פֿאַרפֿלוכט, דער װאָס האָט נאָר אײן מאָל פֿאַרזוכט. װיקױם בנו: אַל תּבֿיאנו לידי מתּנת בשר ודם.

נעתק ונאסף ע"י י. שפירא.<sup>3</sup>

[װאַרשע אין י. לעבענזאָהנס טיפּאָגראַפֿיע, 1855].

- 1. וַיְהָי און עס װאַר אין דער שטאָט ניקעלסבורג, האָט געװױנט אַ מאָל אַ געװאַנט-קרעמער. ער האָט געהײסן ר' צדוק פּיקאַנטע. ער איז געװען אַ גרױסער בעל-פּרנסה און ער װאַר אין דער שטאָט גערעכנט פֿאַר אַ גרױסן קצין.
- 2. וַיַּעֲשׁ לו שם. אויך האָט ער זיך געמאַכט אַ גרויסן נאָמען אין דער שטאָט מיט זײַנע נדבֿות און צדקות. עס איז אים אין דער שול קיין מאָל איין עליה פֿאַר אים צו טײַער געװען. ער איז נאָך דערצו געװען אַ גרױסער מהדר במצװת. ער האָט אַ מאָל באַצאָלט פֿאַר אַן אתרוג הונדערט טאָלער. פֿאַר זײַנע קינדער האָט ער אַלע מאָל געדונגען די בעסטע מלמדים, און האָט אױך מחזיק געװען אױף זײַן טיש אָרעמע לומדים. און װי ער איז געװען, אַזױ איז אױך זײער אַ טײַערעס מענטש און אַ גרױסע אשת-חיל און דערצו אױך זײער שײן. זי איז געװען אױך פֿיל קליגער פֿאַר אים און האָט פֿאַרשטאַנען דעם געשעפֿט פֿיל בעסער אלס ער.
- 3. אך לא לעולם חוסן. אָבער דער גליק בלײַבט ניט אויף אײביק טרײַ דעם מענטשן. אין דער װעלט מוז זיך אַלץ אומדרײען. אַזױ איז דאָ אױך געװען מיט דעם ר' צדוק פיקאַנטע. דען אײן מאָל צום ערשטן סדר איז געװאָרן זײער אַ גרױסע שׂרפֿה. און עס זענען פֿאַרברענט געװאָרן זײער פֿיל הײַזער. און אױך די קראָם מיט די סחורה פֿון דעם ר' צדוק. און אױך זײַן שטוב מיט גאָר די מיט די סחורה פֿון דעם ר' צדוק. און אױך זײַן שטוב מיט גאָר די

װירטשאַפֿט, זילבערנע געפֿעס, און זײער פֿיל צירונג און אױך זײער פֿיל פּאַפּירן אױף הערשאַפֿטן. זײַן שאָדן װאַר גרױס, גאָר אומבאַשרײַבלעך.

- 4. ויהי להם ימי החג לאבל. דער יום-טוב װאַר בײַ זיי צום טרױער און צום געװין. ער און זײַן פֿרױ האָבן גאָר ניט געװוּסט װוּהין מען זאָל זיך קערן און װענדן. גוטע פֿרײַנד האָבן זיי אַפֿילו אַ ביסל אונטערגעהאָלפֿן, אָבער עס איז שױן זיי ניט מעגלעך געװען דעם געשעפֿט װידער הערצושטעלן אַזױ װי פֿריִער.
- 5. לא ארכו הימים. עס געווערט ניט לאַנג און זיי האָבן נעבעך דעם פּלאַץ געמוזט פֿאַרקױפֿן אום צו מאַכן אַ קלײן קרעמל פֿון גלאָגעווער סחורה. (ויחיו חיי צער) און האָבן געלעבט זייער אָרעם. די גרעסטע לײַט פֿון שטאָט האָבן מיט דעם ר' צדוק זייער רחמנות געהאַט. אָבער דאָך האָבן זיי ניט געוווּסט מיט וואָס מען זאָל אים קענען העלפֿן. זיי וואָלטן אים מאַכן פֿאַר אַ נאמן אין דער שטאָט. אָבער דער פּרעזידענט פֿון די [דער] שטאָט האָט עס דער שטאָט. אָבער דער פּרעזידענט פֿון די [דער] שטאָט האָט עס ניט צוגעלאָזן, ווײַל דער ר' צדוק איז געווען אַ גרױסער בעל-חוב, און די געזעצע איז, אַז מען זאָל ניט אָנטרױען קהלס געלט אַזױ אַ מענטשן, ווער עס האַט שױן אַ מאַל באַנקראַטירט.
- 6. ויהי כּאַשר קצרה נַפֿשם בעמל האיש ההוא. און עס װאַר, אַז די גרױסע לײַט פֿון שטאָט האָבן ניט געקענט מער דערטראָגן דעם צער פֿון דיזעם געפֿאַלענעם עושר, דען װאָס אַ טאָג איז ער געװאָרן אָרעמער און אָרעמער.
- 7. וַיִּנְעֲצׁו יחדיו. איז בײַ זײ געבליבן, אַז מען זאָל מאַכן אַ כּתבֿ און אַלע גרױסע לײַט און דער רבֿ זאָלן זיך אונטערחתמענען, אז דער ר' צדוק

איז אַן אדם חשובֿ און א ירא אלוהים באמת. בכן זאָל מען זען אים אונטערצוהעלפֿן בכל עיר ועיר. דעם כּתבֿ זאָל מען געבן דעם אים אונטערצוהעלפֿן בכל עיר ועיר. דעם כּתבֿ זאָל מען געבן דעם ר' צדוק און ער זאָל מיט אים אַרומפֿאָרן אין דער וועלט. דען זיי האָבן קלאָר געוווּסט, אַז אַזױ אַ כּתבֿ, װאָס עס װעלן זײַן אױף אים געחתמעט די גרױסע לײַט פֿון ניקעלסבורג און דער רבֿ, װעט אין דער וועלט זייער וויכטיק זײַן און ער וועט בוודאי מאַכן אַ סך געלט.

- 8. ויעשׂו כּאשר יעצו. און זיי האָבן אַזוי געטאָן װי זיי האָבן זיך מייעץ געװען. זיי האָבן אָפּגעשריבן דעם כּתבֿ און האָבן זיך אונטערגעשריבן. עס האָט מער ניט געפֿעלט נאָר דעם רבֿס חתימה און װײַטער ניט.
- 9. בימים ההם. אין דיזע צײַטן איז געװען אַ רבֿ אין ניקעלסבורג דער גרױסער ר' שמעלקע. דיזער מאַן װאַר אַ גרױסער למדן, װאָס

האָט ניט געהאַט זײַן גלײַכן אין זײַן דור. און װי זײַנע לומדות איז געװען גרױס, אַזױ איז געװען גרױס אױך זײַנע חסידות און זײַן חכמה אין װעלטזאַכן. און זײַן עצה און זײַן װאָרט איז געװען זײער טײַער און װיכטיק, אַזױ בײַ ייִדן און אַזױ בײַ קריסטן. און ער װאַר געאַכטעט אין דער װעלט װי אַ געטלעכער מאַן. צײַט זײַן לעבן האָט ער ניט געגעבן קײן הסכּמה אױף אַ ספֿר און קײן מאָל האָט ער ניט געגעבן קײן הסכּמה אױף אַ ספֿר און קײן מאָל האָט ער ניט געגעבן אַ כּתבֿ אַ געפֿאַלענעם מענטשן, װאָס פֿאָרט האָט ער ניט געגעבן אַ כּתבֿ אַ געפֿאַלענעם מענטשן, װאָס פֿאָרט זײַן אַרום אין דער װעלט צו קלײַבן נדבֿות, װי פֿאַר צײַטן פֿלעגט זײַן די מאַדע בײַ אונדז ייִדן.

- 10. ולכן לא אבה לחתום. און דאַהער האָט דער ר' שמעלקע ניט געוואָלט זיך חתמענען אויך אויף דיזן כּתבֿ. חאָט עס די שטאָטלײַט זייער פֿאַרדראָסן אויף אים און האָבן אים געזאָגט: שטאָטלײַט זייער פֿאַרדראָסן אויף אים און האָבן אים געזאָגט: "רבי, איר קענט דיזן מענטשן ניט גלײַכן מיט אַנדערע שלעפּערס. איר קענט דאָך אים, אַז ער איז אַן איש-ישר וירא-אלוהיִם. אוּנדזער שטאָט האָט פֿון אים זייער פֿיל מקבל טובֿה געווען. און ווײַל מיר ווייסן ווי פֿיל אײַער חתימה וועט אים אין דער וועלט העלפֿן, זענט איר מחויבֿ מעבֿר צו זײַן אויף אײַער מידה און מוזט זיך אונטערחתמענען אויף דעם כּתבֿ."
- 11. ולא אבה הרב. און דער רב האָט דאָך ניט געװאָלט זיך חתמענען ביז װאַנען עס איז צו אים געקומען דער ר' צדוק אַלײן און זײַן װײַב און האָבן פֿאַר אים ביטערלעך געװײנט, און האָבן אים געבעטן רחמים, אַז ער זאָל זיך איבער זײ מרחם זײַן און אױף זײערע קלײנע קינדער און זאָל אונטערשרײַבן דעם כּתבֿ.
- 1. ויהמו מעיו עליהם. און ער האָט זיך איבער זיי דערבאַרעמט. ער האָט ניט געקענט אויסהאַלטן, אַז דער ר' צדוק און זײַן װײַב זאָלן פֿאַר אים שטיין און װײנען. ער האָט דעם כּתבֿ װײַב זאָלן פֿאַר אים שטיין און װײנען. ער האָט דעם כּתבֿ אונטערגעשריבן און האָט זיי אױך געזאָגט: "חערט, מײַן טײַערער ר' צדוק, איך טו אײַך דערמיט גאָר קײן טובֿה. עס איז אַפֿילו אמת, אַז איר װעט מאַכן אַ פֿולע געלט. אָבער נאָך האָב איך ניט געזען װעלכער עס האָט דעם בעטלברױט פֿאַרזוכט, אַז ער זאָל זיך דערפֿון קענען אָפּרײַסן. איך האָב געלעזן, אַז מען װיל מײַז פֿאַרטרײַבן פֿון אַ שטוב, זאָל מען כאַפּן עטלעכע מײַז און מען זאָל זיי אַזױ [זײַ] אײַנשפּאַרן אין אַן אײַזערנע קלעטקע, און מען זאָל זיי אַזױ לאַנג [לאָזן] הונגערן, ביז אײנע עסט אױף די אַנדערע. און דערנאָך, אַז מען לאָזט אַװעק די לעצטע, עסט זי קײן אַנדער זאַך, מאָל דאָס בעטלברױט פֿאַרזוכט האָט -- ער װעט שױן ניט זוכן מין אַנדערע פֿרנסה, עס װעט אים ניט שמעקן קײן געשעפֿט אין געדערע פֿרנסה, עס װעט אים ניט שמעקן קײן געשעפֿט אין

דער װעלט, נאָר בעטלען. מײַן עצה װאָלט געװען בעסער די שלעכטע צײַט איבערצוּװאַרטן. מיט דער צײַט ענדערט זיך אַלץ." אָבער װאָס העלפֿט עס? דער ר' צדוק האָט דעם כּתבֿ צוגענומען און האָט זיך אָפּגעזעגנט מיט דעם רבֿ, און איז אין אַ פּאָר טעג [אַרום] אַװעקגעפֿאָרן.

13. ובכל המקומות אשר עבר. און אין אַלע ערטער וווּ ער איז נאָר געפֿאָרן און האָט געװיזן דעם כּתבֿ פֿון ר' שמעלקען האָט ער מאסף ממון געווען און האָט אײַנגענומען גרױס כּבֿוד. דען די .וועלט האָט נאָך ניט זוכה געווען פֿון ר' שמעלקען אַ צורת-אות מען האָט דעם ר' צדוק פֿאַרגעטערט. מען האָט אים אום און אום אײַנגעלאַדן און מען האָט געגעבן נדבֿות צו דרײַציק און פֿערציק טאָלער. עס האָט ניט געדױערט אײן יאָר און ער האָט שױן צוזאַמענגעקליבן אַן ערך פֿון צװײ טױזנט טאָלער [און] האָט געהאַט שוין בדעה זיך אומצוקערן אַהיים. נאָר ווייַל ער איז געווען פֿון ניקעלסבורג װײַט שױן אַן ערך פֿון הונדערט און פֿופֿציק מײַלן, איז בײַ אים געבליבן, אַז ער זאָל מאַכן זײַן צוריקװעגס דורך אַנדערע מקומות, כּדי ער זאָל קענען צוריקפֿאָרנדיק גאָר פֿון דאָס נײַ(ע) געלט מאַכן. און ער האָט טאַקע אַזױ געטאָן. ער האָט צוריקפֿאָרנדיק געמאַכט גענױ אַזױ פֿיל געלט װי אַהערפֿאָרנדיק, און האָט בײַ זיך געדענקט, אַז ער װעט קומען אַהײם װעט ער מאַכן אַ גוטן געשעפֿט און װעט אים-ירצה-השם דעם רבֿ װײַזן, אַז עס קען װערן אַ סוחר אױך פֿון אַ מענטש װאָס האָט שױן געבעטלט.

14. ויהי בהיותו בדרך. און עס וואַר אַז ער איז געוועזן אין וועג אַן ערך פֿון פֿופֿציק מײַלן פֿון דער הײם, האָט ער זיך אָנגעטראָפֿן אין אַ קרעטשמע מיט אַ בעל-דרשער. דיזער מאַן וואַר פֿיל קליגער ווי פֿרימער. ער האָט שוין פֿון דעם ר' צדוק און זײַן כּתבֿ געהערט און האָט אים זײער מקנא געווען. נאָר יעצט, ווי ער האָט זיך דאָ מיט אים פֿונאַנדערגערעדט און דער ר' צדוק האָט אים דערצײלט, אַז ער פֿאָרט צוריק אַהײם מיט אַ סך געלט, האָט צו אים געזאָגט דער בעל-דרשער: "אז עס איז יאָ אַזוי, פֿאַרקױפֿט מיר דעם כּתבֿ, איך גיב אײַך פֿאַר אים הונדערט דוקאַטן און פֿאָרט אײַך לשלום אַזרערע לענדער און וועל עפּעס פֿאַר זיך אויך פֿאַרזאָרגן. איר אַנדערע לענדער און וועל עפּעס פֿאַר זיך אויך פֿאַרזאָרגן. איר מעגט זיכער זײַן, אַז קײנער וועט פֿון דעם האַנדל ניט וויסן. און פֿאַר דעם רב זאָלט איר זאָגן, אַז איר האָט דעם כּתבֿ פֿאַרלױרן, פֿאַרע ער איז נאָך בײַ אײַך."

15. ויטבֿוּ דבֿרי הדרשן. און עס זענען געפֿעלן די רייד פֿון דעם דרשן דעם ר' צדוק און ער האָט אים פֿאַרקױפֿט דעם כּתבֿ פֿאַר פֿיר הונדערט טאָלער, און דער בעל-דרשער האָט נאָך דערצו געמאַכט אַ שאַרפֿע סעודה. זײ האַבן געגעסן און האַבן געטרונקען און זענען בײדע פֿרײלעך געװעזן. און אױף מאָרגן זענען זײ זיך -פֿונאַנדערגעפֿאָרן. דער ר' צדוק איז געפֿאָרן אַהײם און דער בעל דרשער האָט פֿאַררײַזט קײן אַמסטערדאַם מיט דעם כּתבֿ און האָט דאָרטן געמאַכט גאָר די געלט. און פֿון דאָרטן איז ער אַװעק קײן לאָנדאָן און פֿון לאָנדאָן איז ער געפֿאָרן קײן פֿראַנקרײַך. און װוּ ער איז נאָר געקומען האָט ער מאסף געווען צען מאָל מער ווי דער ר׳ צדוק, דען ער איז געװען אַ בעטלער פֿון זײַן יוגנט אָן און ער האָט פֿאַרשטאַנען דעם קונסט ווי זיך בײַ יעדערן געפֿעליק צו -מאַכן, אַ מאָל מיט חניפֿה און אַ מאָל מיט אַ יראת-שמיים פענעמל. ובפֿרט אַצינד, װי ער האָט דאָ געהאַט דעם כּתבֿ פֿון דעם רבֿ ר' שמעלקע. אויך איז ער געווען זייער אַ שיינער דרשן און אַ גוטער מוכיח, ער האָט זיך באַרימט, אַז דער חסיד ר' שמעלקע האָט אים געשיקט די װעלט אַ ביסל פֿרימער צו מאַכן. אום און אום, וווּ ער איז נאָר געקומען, האָט ער זיך געלאָזט רופֿן ר' צדוק דער מוכיִח פֿון ניקעלסבורג. און האָט אין אַ צײַט פֿון אַ יאָר צװײ צוזאַמענגעמאַכט אַ טאָלער פֿינף טױזענט, אָבער ער האָט ניט זוכה געווען, אַז ער זאָל פֿון זײ אַ הנאה האָבן. דען ווי ער איז געקומען אין אַ קלײן שטעטל אין פֿראַנקרײַך, װאָס מען רופֿט זי נאַמור, איז ער דאַרטן פּלוצלינג זייער קראַנק געװאַרן און איז אין דעם זעלבן טאָג געשטאָרבן אָן וידוי, דען ער האָט זיך גאָר ניט געריכט דערויף. די ביסל ייִדן, װאָס האָבן דאָרטן געװױנט, האָבן זיך אַרום אים מתעסק געווען ווי עס איז דער מנהג-ישׂראל. דער רבֿ פֿון דעם שטעטל האָט אים מספּיד געװען, און נאָך דער קבֿורה האָט דער רבֿ מיט דעם פּרעזידענט פֿון דעם מקום איבערגעזען װאָס עס איז פֿון אים געבליבן. [װען] זײ האָבן איבערגעזען זײַנע כּתבֿים, האָבן זיי געפֿונען דעם כּתבֿ פֿון ניקעלסבורגער רבֿ. חאָבן זיי פֿון אים געזען, אַז מען רופֿט אים ר' צדוק ב"ר אבֿרהם פֿון ניקעלסבורג.

16. וימהרו ויִכתבֿוּ. און זיי אײַלן און שרײַבן צו דעם ר' שמעלקען און האָבן אים אויך אָפּגעשיקט דעם כּתבֿ. זיי האָבן מודיִע געװען, אַז דער ר' צדוק איז בײַ זיי געשטאָרבן און האָט געלאָזן אַ קאַפּיטאַל פֿון אַ טאָלער פֿינעף טױזנט, חוץ קלײדער און אַ גוטן זײגער. בכן, זאָלן קומען זײַנע יורשים און זאָלן עס אָפּנעמען.

17. ויהי כּבֿוא המכתבֿ אל עיר ניקעלסבורג. און עס װאַר אַלס דער בריװ איז געקומען קײן ניקעלסבורג צו דעם רבֿ, האָט ער געשיקט נאָך דעם ר' צדוקס װײַב און האָט איר אָנגעזאָגט, אַז איר מאַן איז געשטאָרבן אין דעם שטעטל נאָמור, װאָס אין פֿראַנקרײַך, און האָט איבערגעלאָזט אַ גרױסן קאַפּיטאַל. בֿכן זאָל זי גאָר קײן שהיות מאַכן און זאָל אַהין פֿאָרן מיט איר אײנציקן זון, אַ בחור פֿון זעכצן יאָר, אָפּצונעמען די ירושה.

18. ויתן לה מכתב. אויך האָט ער איר געגעבן אַ בריוו, אויף וועלכן עס האָבן זיך געחַתמעט די גרויסע לײַט פֿון ניקעלסבורג און ער אַלײן אויך, אַז זי איז די אַלמנה פֿון דעם ר' צדוק און דער בחור איז דער זון, און מען זאָל זײ אָפּגעבן די ירושה. און דעם ר' צדוקס ווײַב איז געקומען קײן נאָמור און האָט אָפּגענומען די ירושה אין גאַנצן און האָט זיך אומגעקערט צוריק קײן ניקעלסבורג און האָט אָנגעהױבן צו פֿירן איר אַלטע געשעפֿט מיט גרויס הצלחה. חאָט אָנגעסאָן קלאָג און האָט געטרױערט נאָך גרויס הצלחה. חאָט אָנגעטאָן קלאָג און האָט געטרױערט נאָך אירן מאַן אַ גאַנץ יאָר, דען זי האָט אים זײער ליב געהאַט. נון וועלן מיר לאָזן דאָ די אַלמנה בײַ אירע געשעפֿטן און מיר וועלן דערצײלן וואַס עס איז געוואַרן מיט דעם ר' צדוק אַלײן.

,19 ווי ער איז אָפּגעפֿאָרן פֿון דער קרעטשמע, ווו ער האָט גענעכטיקט מיט דעם בעל-דרשער, וואָס ער האָט אים פֿאַרקױפֿט דעם כּתבֿ, אַ מײַל צען, זענען אים איבערגעפֿאַלן גזלנים און האָבן בײַ אים אַװעקגענומען אַלץ װאָס ער האָט נאָר בײַ זיך געהאַט. ער איז פֿון זײ נמלט געװאַרן קױם אַ לעבעדיקער. ער האָט זיך באַהאַלטן אונטער אַ שטײן אויף דעם גאָסטינעץ. בֿיז עס זענען אָנגעפֿאָרן מענטשן, האָבן זיי אים מיטגענומען אין אַ קליין שטעטל. איז ער דאָרטן געזעסן עטלעכע טעג, ביז ער האָט צוזאַמענגעבעטעלט אַ פּאָר טאָלער און האָט זיך אַװעקגעשלעפֿט ווײַטער צו פֿוס. אָבער ניט קײן ניקעלסבורג, דען ער האָט זיך געשעמט צו קומען אַהײם אָן אַ גראָשן געלט און אָן דעם כּתבֿ. ער האָט פֿאַרשטאַנען, אַז גֹאָט האָט עס אים געשטראָפֿט פֿאַר דעם, װאָס ער האָט פֿאַרקױפֿט דעם כּתבֿ. ער האָט גענוג דערױף חרטה געהאַט, אָבער עס איז שוין [געווען] צו שפּעט. ער האָט זיך אַװעקגעשלעפּט קײן ליטע און פױלן און האָט זיך געװאַלגערט איבער פֿרעמדע טישן אײניקע יאָר און האָט זיֹך צוגעלאָזן אַ ביסל צום טרונק און האָט זיך גאָר אין גאַנצן פֿאַרגעסן אָן דער הײם. .בֿײַ אים איז שױן געװען אַ קרן אַ גוטע אָנבײַסן [און] אַ שנאַפּס ער פֿלעגט זיך שױן אײַנגעפֿינען אױף חתונות און בריתן, און האָט זיך אויסגעלערנט צו בעטלען גלײַך װי ער װאָלט אין דעם געבאָרן געװאַרן.

20. ויהי מעיר לעיר. און ער האָט זיך געשלעפּט פֿון שטאָט צו שטאָט, און האָט גאָר ניט געקוקט אױף קײן תּכלית. בֿיז װאַנען ער איז געקומען קײן וילנע, די גרעסטע שטאָט פֿון ליטע, האָט ער זיך דערקענט מיט אײנעם פֿון ניקעלסבורג, װאָס האָט דאָרטן געוווינט שוין אַ יאָר צען. און דיזער מאַן איז געווען זייער רײַך און פֿרום. ער האָט זיך זייער פֿאַרװוּנדערט איבער דיזן צדוק, דען ער האָט אים געקאָנט אַז ער איז נאָך געװען אַן עושר און אַ מענטש מיט אַ שײנעם כאַראַקטער און איז געװען אַן ערלעכער סוחר. ,דער ר' צדוק איז אַצינד געקומען צו אים אין שטוב בעטן אַ נדבֿה ווי דער שטײגער איז פֿון די שנאָרער. דער ניקעלסבורגער האָט אים געגעבן אַ גילדן און האָט אים אויך געבעטן זיצן און האָט אים געזאָגט: "מײַן בעסטער ייִד, מיר דאַכט זיך, אַז איר זענט ר' צדוק דער געוואַנט-קרעמער פֿון ניקעלסבורג." "אַזױ איז עס" – האָט אים אָפּגעענטפֿערט ר' צדוק – "איך בין אַ נשׂרף געװאָרן, דער נױט קען דעם מענטשן צו אַלץ ברענגען." דער ניקעלסבורגער האָט זיך באַגאָסן מיט טרערן דאָס הערנדיק און האָט אַזױ געזאָגט: "עס װונדערט מיר זײער אױף מײַן .געבורטסשטאָט, אַז זי זאָל פֿאַרלאָזן אַזױ אַ מענטש װי איר זענט גענוג מיר קרענקט עס זייער און זייער. איר זאָלט שוין פֿון מײַן שטוב ניט אַרױסגײן, איך װעל אײַך שײן באַקלײדן און װעל אײַך טאַלער אויף דער פֿופֿציק אויך אייניקע הוצאה רעקאָמענדאַציאָנען, און איר זאָלט פֿאָרן אַהײם. איר זעט דאָך שוין, אַז מיט בעטלברויט קומט מען די וועלט ניט דורך און דאָס איז קיין תּכלית ניט פֿאַר אײַך." דער ניקעלסבורגער האָט אים בײַ זיך געהאַלטן אַ פּאָר װאָכן. ער האָט אים באַקלײדט און דערנאָך האָט ער אים אָפּגעשיקט גלײַך קײן ניקעלסבורג מיט זײַנעם אַ משולח, װאָס ער פֿלעגט צושיקן אַלע יאָרן קײן לײַפּציג.

ר׳ צדוק איז שוין איבער נײַס און איז געקומען בשלום אום ראש-חודש ניסן קיין געפֿאָרן אַהײם און איז געקומען בשלום אום ראש-חודש ניסן קיין ניקעלסבורג. ער איז אָבער ניט גלײַך פֿאַרפֿאָרן צו זײַן װײַב. ער האָט אַפֿילו נאָך ניט געפֿרעגט װאָס זי מאַכט, דען אין דעם זעלביקע טאָג און אין דער זעלבן שטונדע, װאָס ער איז געקומען אין שטאָט, האָט ער געהערט עס איז אַ ברית בײַ אַ גרױסן נגיד, װאָס מען האָט אים גערופֿן ר׳ לױ הורװיץ. האָט ער בײַ זיך וואָס עס װעט זײַן -- דערװײַל לאָם איך האָבן אַ גוטן אָנבײַסן. איז ער זיך אַװעקגעגאַנגען אױף דעם ברית. עס איז גוטן אָנבײַסן. איז ער זיך אַװעקגעגאַנגען אױף דעם ברית. עס איז גוטן אָנבײַסן. איז ער זיך אַװעקגעגאַנגען אױף דעם ברית. עס איז

שוין געווען פֿאַר נאַכט און קײנער האָט אים ניט דערקענט און [ער] האָט אַרײַנגעזעצט צווישן אַלע פֿרעמדע אָרעמע-לײַט און האָט מיטגעשפּײַזט מיט דעם גרעסטן אַפּעטיט ווי אַ בעטלער קאָן האָט מיטגעשפּײַזט מיר דערצײלן וואָס עס איז געוואָרן מיט זײַן נאָר האָבן. נון וועלן מיר דערצײלן אויף איין ווײַלע זיצן.

- 22. בימים ההם. אין דיזע צײַטן איז געװאָרן אַן אַלמן אײנער פֿון די ניקעלסבורגער גבֿירים. דאָס איז דער ר' לױ הורװיץ ער איז אױך געװען אַ געװאַנט-הענדלער און האָט נאָך געהאַט לבֿד זה איער פֿיל געשעפֿטן. און דאַהער, אַז עס איז בײַ אים די װײַב אַעשטאָרבן, האָט מען אָנגעהױבן אים צו שדכנען די װײַב פֿון ר' צדוק. ער האָט זיך ניט געלאָזט לאַנג רעדן, דען זי איז אים געװען זייער געפֿעלן. זי איז געװען אַן אשת-חייל און שיין און אױך אַ מיוחסת און איז געװען אצינד אױך גוט אין שטאַנד און האָט געהאַלטן אין פֿירונג. קורץ אום, ער האָט איר גענומען פֿאַר אַ װײַב און האָט מיט איר פֿאַרלעבט אַ יאָר זייער גליקלעך, און זיצט און עסט. דער עולם װאַר דאָ זייער פֿריילעך. דען דער זיצט און עסט. דער עולם װאַר דאָ זייער פֿריילעך. דען דער הורװיץ איז געװען ביז אַהער אַ חשור-בנים. מען האָט דערלאַנגט פֿיל פום טיש גענוג משקה, און דער רבֿ האָט דאָרטן געזאָגט פֿיל פֿורה און דער חזן האָט געזונגען.
- 23. ויהי אחר המזון. און עס וואַר נאָך דעם ווי דער עולם האָט אָפּגעגעסן און האָט אָפּגעטרונקען, איז אַרױסגעגאַנגען די קימפּעטאָרין אַלײן מיט אַ גרױסן זאַק קלײנגעלט אום צו טײלן די אָרעמע-לײַט, װאָס זענען געזעסן אין פֿאָדערשטוב. עס איז שױן געווען רעכט נאַכט, עס האָבן געברענט זייער פֿיל ליכט. זי האָט יעדערן געגעבן נאָך זײַן ערך נאָך, ביז זי איז צוגעקומען צו דעם ר' צדוק, איר מאַן. װי ער האָט איר דערזען, האָט ער אַראָפּגערוקט די היטל איבער דעם פּנים און האָט פֿאַרבראָכן די הענט. ער האָט זיך געשװינד אױפֿגעכאַפּט און האָט געװאָלט אַנטלױפֿן. אָטבער דער משרת האַט אים צוגעהאַלטן. די ווײַב האַט געמײנט, אַז זי האָט אים באַלײדיקט מיט אַ קלײנע נדבֿה; זי האָט אים געגעבן אַ גרעסערע. ער אָבער רײַסט זיך פֿאָרט, ביז דער משרת האָט אים אַראָפּגעכאַפּט די היטל. דאָ האָט זי אים שוין דערקענט. און װײַל זי האָט געמײנט, אַז ער איז געשטאָרבן, האָט זי געגלײבט אַז ער איז געקומען פֿון יענער וועלט. זי איז געבליבן אין חלשות און עס איז געװאָרן אַ גרױסער ליאַרעם און אַ גרױסע מישענינע. מען האָט דעם ר' צדוק אָנגענומען, און ער האָט זיך מודה געווען, אַז ער האָט דעם כּתבֿ פֿאַרקױפֿט. מען האָט די פֿרױ קױם

אָפּגעמינטערט, אָבער זי האָט ניט לאַנג געלעבט נאָך דער מעשׂה פֿון שרעק און ביוּש. און דעם ר' צדוק האָט מען מגרש געװען פֿון שטאָט. און דער רבֿ האָט געשטראָפֿט די נכבדים פֿאַר װאָס זײ האָבן אים מעבֿיר געװען על דעתו און האָט געהײסן די זאַך פֿאַרשרײַבן אין פּנקס פֿון ניקעלסבורג.

## Copyright © 2007 Khulyot All Rights Reserved

דאָס קליינע מעשה-ביכל (סך-הכּל 24 זײַטלעך) ווערט דאָ איבערגעדרוקט געטרײַ, אָבער אין דעם מאָדערנעם אויסלייג. איבעריקע ווערטער ווערן באַצייכנט צווישן קײַלעכדיקע קלאַמערן. הוספֿות ווערן געגעבן אין גראַדעקיקע קלאַמערן.

<sup>&</sup>lt;sup>2</sup> "Nikolsburg. Bezirksstadt in Maehren, an der Bahn Lundenburg-Zellerndorf, 7173 Ew. (zahlreiche Juden); Besitzung des Grafen Mensdorf mit dem Schloss der ausgestorbenen Familie Dietrichstein auf hohem Felsen. Weinbau. 26 Juli 1866 Praeliminarfriede zwischen Oesterreich und Preussen." (Meyers *Hand-Lexicon des Allgemeinen Wissen*. Zweite... Auflage. Leipzig: Verlag des Bibliographischen Instituts, 1878, p. 1357). The town is not found on modern maps. It is known today by its Czech name *Mikulov*. It is located south of Brno (Bruenn) and north of Vienna, just north of the Austrian border. (Claus Buryn)

<sup>.</sup> ביסל פֿסעוודאָנימען. דיקס היפּש ביסל פֿסעוודאָנימען. אײַנער פֿון אײַנער פֿון אײַנער יי. שפּירא איז אײַנער פֿון א